

ఓం

గురుర్బ్రహ్మ గురుర్విష్ణుః గురుర్దేవో మహేశ్వరః ।
 గురుస్సాక్షాత్ పరం బ్రహ్మ తస్మై శ్రీ గురవే నమః ॥
 శ్రియః కాంతాయ కళ్యాణనిధయే నిధయేర్థినామ్ ।
 శ్రీ వేంకటనివాసాయ శ్రీనివాసాయ మంగళమ్ ॥

అథ సంకల్పః

భగవతః, సప్తగిరీశ్వరస్య, పద్మావతీ సమేతస్య, శ్రీవేంకటేశ్వర స్వామినః, కృపయా, అధునా, సర్వత్ర, జగతి ప్రసరతః, జనానాం, ప్రాణాపాయకరస్య, కరోనా నామకస్య, రోగవిశేషస్య, నివారణార్థం, సర్వేషాం, శీఘ్రమేవ, సుస్థిరారోగ్యసిద్ధ్యర్థం, అపి చ, ఏతద్వ్యాధి ప్రభావేణ, ప్రపంచే, సంజాత, సంజనిష్యమాణ, సకల, సామాజిక, ఆర్థిక, సమస్యానివృత్తి ద్వారా, సకల సంపదభివృద్ధ్యర్థం, అస్మిన్ సంకట సమయే, ఏతద్వ్యాధి వినాశనార్థం, వివిధ రూపేణ సమాజసేవాం కుర్వతాం, సర్వేషాం అధికారిణాం, స్వయం సేవకానాం, పణ్డితానాం, అర్చకానాం, పురోహితానాం, పౌరాణాం చ, సర్వతోభద్రరక్షా సిద్ధ్యర్థం, సర్వేషాం ఆస్తికజనానాం ఐకమత్యసిద్ధ్యర్థం, సర్వేషాం గోరక్షణే, గోసేవనే చ శ్రద్ధాతిశయసిద్ధ్యర్థం, అస్మిన్ సందర్భే, ఉపయుజ్యమానానాం, ఓషధీనాం, వీర్యవత్తా సిద్ధ్యర్థం, ఏవమేవ, ఏతద్వ్యాధి నిర్మూలన విషయే, సర్వేషాం జనానాం, సముచిత, సామాజిక, స్పృహో సిద్ధి ద్వారా, అతి శీఘ్రమేవ, ఏతద్వ్యాధి నిర్మూలనార్థం, సర్వవిధక్రిమిపరంపరాణాం, మూలభూతస్య, విషూచికా మహామారీ క్రిమేః, వినాశనార్థం, సర్వవిధదృష్టాదృష్ట, సూక్ష్మక్రిమిప్రతినిధిభూత, విషూచికాక్రిమి నివారకస్య, సృష్ట్యాదౌ, బ్రహ్మదేవేన ఉపదిష్టస్య, శ్రీమద్యోగవాసిష్ఠే, వాల్మీకీయే, ఉత్పత్తిప్రకరణాంతర్గతస్య, విషూచికా మహామారీ నివారకస్య, మహామంత్రస్య పారాయణం, శ్రీ ధన్వంతరి మహామంత్రపారాయణం, గాయత్రీస్తోత్రపారాయణం చ అన్యోన్య సాహాయ్యేన, యథాశక్తి కరిష్యామహే.

అథ శ్రీ వాసిష్ఠ మహా రామాయణే వాల్మీకీయే ఉత్పత్తిప్రకరణే ఏకోన సప్తతితమస్కంధః

శ్రీ వసిష్ఠ ఉవాచ

అథ వర్షసహస్రేణ తాం పితామహ ఆయయౌ ।
 దారుణం హి తపస్సిద్ధ్యై విషాగ్నిరపి శీతలః ॥ 1 ॥
 మనసైవ ప్రణమ్యైనం సా తధైవ స్థితా సతీ ।
 కో వరః క్షుచ్ఛమామూలమ్ ఇతి చింతాన్వితాభవత్ ॥ 2 ॥
 ఆస్మృతం ప్రార్థయిష్యేజహం వరమేకమిమం విభుం ।
 అనాయసీ చాయసీ చ స్యామహం జీవసూచికా ॥ 3 ॥

అసోక్త్యా ద్వివిధా సూచిః భూత్వాఽలక్ష్యా విశామ్యహం ।
ప్రాణినాం సహ సర్వేషాం హృదయం సురభిర్యథా ॥ 4 ॥

యథాభిమతమేతేన గ్రసేయం సకలం జగత్ ।
క్రమేణ క్షుద్విినాశాయ క్షుద్విినాశః పరం సుఖమ్ ॥ 5 ॥
ఇతి సంచింతయంతీం తాం ఉవాచ కమలాలయః ।
అన్యాయాశ్యాః తథా దృష్ట్వా స్తనితాభ్రవోపమమ్ ॥ 6 ॥

బ్రహ్మోవాచ

పుత్ర కర్కటికే రక్షః కులశైలాభ్రమాలికే ।
ఉత్తిష్ఠ త్వం తు తుష్టోఽస్మి గృహాణాభిమతం వరం ॥ 7 ॥

కర్కట్యువాచ

భగవన్ భూతభవ్యేశ స్యామహం జీవసూచికా ।
అనాయసీ చాయసీ చ విధేర్పయసి చేద్వరం ॥ 8 ॥

శ్రీ వసిష్ఠ ఉవాచ

ఏవమస్త్వితి తాముక్త్వా పునరాహ పితామహః ।
సూచికా సోపసర్గా త్వం భవిష్యసి విషూచికా ॥ 9 ॥
సూక్ష్మయా మాయయా సర్వలోకహింసాం కరిష్యసి ।
దుర్భోజనా దురారంభా మూర్ఖా దుఃస్థితయశ్చ యే ॥ 10 ॥
దుర్దేశవాసినో దుష్టాః తేషాం హింసాం కరిష్యసి ।
ప్రవిశ్యాఽఽహృదయం ప్రాణైః పద్మప్రీహోది బాధనాత్ ॥ 11 ॥

వాతలేఖాత్మికా వ్యాధిః భవిష్యసి విషూచికా ।
సగుణం విగుణం చైవ జనమాసాదయిష్యసి ॥ 12 ॥

గుణాన్వితచిత్సార్థం మంత్రోఽయం తు మయోచ్యతే ।

బ్రహ్మో వాచ

హిమాద్రేః ఉత్తరే పార్శ్వే కర్కటి నామ రాక్షసీ ॥ 13 ॥
విషూచికాభిధానా సా నామ్నాప్యన్యాయ బాధికా ।

తస్యా మంత్రః ।

ఓం హ్రీం హ్రోం రీం రాం విష్ణు శక్తయే నమః

ఓం నమో భగవతి విష్ణుశక్తిమ్ ఏనాం ఓం హర హర, నయ నయ, పచ పచ, మథ మథ, ఉత్పాదయ ఉత్పాదయ,
దూరే కురు స్వాహా. హిమవంతం గచ్ఛ, జీవ సః సః సః చంద్రమండల గతోఽసి స్వాహా ।

ఇతి మంత్రీ మహామంత్రం న్యస్య వామకరోదరే ।

మార్జయే దాతురాకారం తేన హస్తేన సంయుతః ॥ 14 ॥

హిమశైలాభిముఖ్యేన విద్రుతాం తాం విచింతయేత్ ।

కర్కటీం కర్కశాక్రందాం మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే రసాయన హృదిస్థితం ।

అజరామరణం యుక్తం ముక్తం సర్వాధి విభ్రమైః ॥ 16 ॥

సాధకో హి శుచిర్భూత్వా స్వాచాంతః సుసమాహితః

క్రమేణానేన సకలాం ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత సిద్ధమంత్రః, గతః, ఉపగతశక్రవంద్యమానః, నిజపురం, అక్షయం,
ఆయం, ఉజ్జ్వల శ్రీః ।

ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే విషూచికా మహామారీనివారకమంత్రకథనం నామ

ఏకోనసప్తతితమస్పర్గః

అథ ధన్వంతరి ధ్యానమ్

అచ్యుతానంత గోవింద విష్ణో నారాయణామృత ।

రోగాన్మే నాశయాశేషాన్ ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం బలం తేజో ధియం శ్రియం ।

స్వభక్తేభ్యః అనుగృహ్ణంతం వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం భక్త్యా నిత్యం పఠన్తి యే ।

అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వంతరయే అమృతకలశ హస్తాయ వజ్రజలౌకహస్తాయ సర్వామయ
వినాశనాయ త్రైలోక్యనాథాయ మహావిష్ణవే స్వాహా.

ఓం వాసుదేవాయ విద్మహే సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ గాయత్రీస్తోత్రమ్

శ్రీనారాయణ ఉవాచ -

ఆదిశక్తే జగన్మాతః భక్తానుగ్రహకారిణీ ।

సర్వత్ర వ్యాపికేఽనన్తే శ్రీసంధ్యే తే నమోఽస్తు తే ॥ 1 ॥

త్వమేవ సంధ్యా గాయత్రీ సావిత్రీ చ సరస్వతీ ।

బ్రాహ్మీ చ వైష్ణవీ రాద్రీ రక్తా శ్వేతా సితేతరా ॥ 2 ॥

ప్రాతర్బాలా చ మధ్యాహ్నే యౌవనస్థా భవేత్పునః ।

వృద్ధా సాయం భగవతీ చిన్త్యతే మునిభిః సదా ॥ 3 ॥

హంసస్థా గరుడారూఢా తథా వృషభవాహినీ ।

ఋగ్వేదాధ్యాయినీ భూమౌ దృశ్యతే యా తపస్విభిః ॥ 4 ॥

యజుర్వేదం పఠంతీ చ అంతరిక్షే విరాజతే ।

సా సామగాపి సర్వేషు బ్రాహ్మ్యమాణా తథా భువి ॥ 5 ॥

రుద్రలోకం గతా త్వం హి విష్ణులోకనివాసినీ ।

త్వమేవ బ్రహ్మణో లోకేఽమర్త్యానుగ్రహకారిణీ ॥ 6 ॥

సప్తర్షిప్రీతిజననీ మాయా బహువరప్రదా ।

శివయోః కరనేత్రోత్థా హ్యశ్రుస్వేదసముద్భవా ॥ 7 ॥

ఆనందజననీ దుర్గా దశధా పరిపత్యతే ।

వరేణ్యా వరదా చైవ వరిష్ణా వరవర్ణినీ ॥ 8 ॥

గరిష్ణా చ వరాహీ చ వరారోహా చ సప్తమీ ।

నీలగంగా తథా సంధ్యా సర్వదా భోగమోక్షదా ॥ 9 ॥

భాగీరథీ మర్త్యలోకే పాతాలే భోగవత్యపి ।

త్రిలోకవాసినీ దేవీ స్థానత్రయనివాసినీ ॥ 10 ॥

భూలోకస్థా త్వమేవాసి ధరిత్రీ లోకధారిణీ ।

భువో లోకే వాయుశక్తిః స్వర్లోకే తేజసాం నిధిః ॥ 11 ॥

మహర్లోకే మహాసిద్ధిః జనలోకే జనన్యపి ।

తపస్వినీ తపోలోకే సత్యలోకే తు సత్యవాక్ ॥ 12 ॥

కమలా విష్ణులోకే చ గాయత్రీ బ్రహ్మలోకగా ।
 రుద్రలోకే స్థితా గౌరీ హరార్థాంగనివాసినీ ॥ 13 ॥
 అణూనాం మహతాం చైవ ప్రకృతిస్త్వం హి గీయసే ।
 సామ్యావస్థాత్మికా త్వం హి శబలబ్రహ్మరూపిణీ ॥ 14 ॥
 తతః పరా పరాశక్తిః పరమా త్వం హి గీయసే ।
 ఇచ్ఛాశక్తిః క్రియాశక్తిః జ్ఞానశక్తిః త్రిశక్తిదా ॥ 15 ॥
 గంగా చ యమునా చైవ విపాశా చ సరస్వతీ ।
 సరయూ దేవికా సింధుః నర్మదైరావతీ తథా ॥ 16 ॥
 గోదావరీ శతద్రుశ్చ కావేరీ దేవలోకగా ।
 కౌశికీ చంద్రభాగా చ వితస్తా చ సరస్వతీ ॥ 17 ॥
 గండకీ తాపినీ తోయా గోమతీ వేత్రవత్యపి ।
 ఇడా చ పింగలా చైవ సుషుమ్నా చ తృతీయకా ॥ 18 ॥
 గాంధారీ హస్తజిహ్వో చ పూషాఽపూషా తథైవ చ ।
 అలమ్బుసా కుహలాశ్చైవ శంఖినీ ప్రాణవాహినీ ॥ 19 ॥
 నాడీ చ త్వం శరీరస్థా గీయసే ప్రాక్తనైర్బుధైః ।
 హృత్పద్మస్థా ప్రాణశక్తిః కంఠస్థా స్వప్ననాయికా ॥ 20 ॥
 తాలుస్థా త్వం సదాధారా బిందుస్థా బిందుమాలినీ ।
 మూలే తు కుండలీశక్తివ్యాపినీ కేశమూలగా ॥ 21 ॥
 శిఖామధ్యాసనా త్వం హి శిఖాగ్రే తు మనోన్మనీ ।
 కిమన్యత్ బహునోక్తేన యత్కించిత్ జగతీత్రయే ॥ 22 ॥
 తత్సర్వం త్వం మహాదేవి శ్రియే సంధ్యే నమోఽస్తుతే ।
 ఇతీదం కీర్తిదం స్తోత్రం సంధ్యాయాః బహుపుణ్యదమ్ ॥ 23 ॥
 మహాపాపప్రశమనం మహాసిద్ధివిధాయకమ్ ।
 య ఇదం కీర్తయేత్ స్తోత్రం సంధ్యాకాలే సమాహితః ॥ 24 ॥
 అపుత్రః ప్రాప్నుయాత్పుత్రం ధనార్థీ ధనమాప్నుయాత్ ।
 సర్వతీర్థతపోదానయజ్ఞయోగఫలం లభేత్ ॥ 25 ॥

భోగానుభక్త్యా చిరం కాలమంతే మోక్షమవాప్నుయాత్ ।
 తపస్విభిః కృతం స్తోత్రం స్నానకాలే తు యః పఠేత్ ॥ 26 ॥
 యత్ర కుత్ర జలే మగ్నః సంధ్యామజ్జనజం ఫలమ్ ।
 లభతే నాత్ర సందేహః సత్యం సత్యం చ నారద ॥ 27 ॥
 శృణుయాద్యోపి తద్భక్త్యా స తు పాపాత్రముచ్యతే ।
 పీయూషసదృశం వాక్యం సంధ్యోక్తం నారదేరితమ్ ॥ 28 ॥

ఇతి గాయత్రీస్తోత్రం

అథ నవగ్రహప్రార్థన

ఆరోగ్యం పద్మబంధుః వితరతు నితరాం సంపదం శీతరశ్మిః
 భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।
 సౌభాగ్యం దేవమంత్రి రిపుభయశమనం భార్గవః శౌర్యమార్కిః
 దీర్ఘాయుః సైంహికేయః విపులతరయశః కేతురాచంద్రతారమ్ ॥
 అరిష్టాని ప్రణశ్యంతు దురితాని భయాని చ ।
 శాంతిరస్తు శుభం మేఽస్తు గ్రహాః కుర్వంతు మంగళమ్ ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
 తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।
 కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
 శ్రీ వేంకటనివాసాయ శ్రీనివాసాయ మంగళమ్ ॥

★★★